

Opinjoni tal-Kumitat Ekonomiku u Soċjali Ewropew dwar “Rio+20: analiżi u perspettivi” (opinjoni addizzjonali)

(2013/C 44/11)

Relatur: **is-Sur WILMS**

Nhar l-14 ta' Novembru 2012, il-Kumitat Ekonomiku u Soċjali Ewropew iddeċieda, b'konformità mal-Artikolu 29(a) tad-Dispożizzjonijiet ta' Implimentazzjoni tar-Regoli ta' Proċedura, li jfassal opinjoni addizzjonali dwar

Rio+20: analiżi u perspettivi

(opinjoni addizzjonali).

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-22 ta' Novembru 2012.

Matul l-485 sessjoni plenarja tiegħu li saret fit-12 u t-13 ta' Diċembru 2012 (seduta tat-13 ta' Diċembru), il-Kumitat Ekonomiku u Soċjali Ewropew adotta din l-Opinjoni b'152 vot favur, l-ebda vot kontra u astensjoni waħda (1).

1. Konklużjonijiet u rakkomandazzjonijiet**1.1 Konklużjonijiet**

1.1.1 Id-dokument finali tal-Konferenza tan-NU dwar l-Iżvilupp Sostenibbli li saret f'Rio de Janeiro din is-sena (il-konferenza Rio+20), “Il-futur li rridu”, huwa hafna iktar dgħajef milli xtaq il-KESE. Huwa ma jikkunsidrax biżżejjed b'mod partikolari l-urġenza tas-sitwazzjoni ta' kriżi li tinsab fiha l-pjaneta tagħna. Madanakollu fih ukoll bosta elementi li fuqhom tista' tkompli tibni l-UE. Nistgħu nenfasizzaw b'mod partikolari l-ftehim globali dwar ekonomika ekoloġika bħala strument importanti tal-iżvilupp sostenibbli, il-kunsiderazzjoni tad-dimensjoni soċjali u l-ftehim dwar proċess li għandu jwassal għal għanijiet globali tas-sostenibbiltà b'koordinazzjoni mal-Għanijiet ta' Żvilupp tal-Millennju.

1.1.2 Il-KESE jiġbed l-attenzjoni lejn il-mobilizzazzjoni pożittiva tas-soċjetà ċivili fil-konferenza ta' Rio li ġġenerat hafna ideat innovattivi u wasslet għal alleanzi godda.

1.1.3 Fit-thejija tiegħu għal u matul il-konferenza ta' Rio+20, il-KESE qeda verament ir-rwol tiegħu ta' intermedjarju bejn is-soċjetà ċivili u l-istituzzjonijiet tal-UE. L-isforzi li għamel il-KESE sabiex jippromovi d-dialogu tas-soċjetà ċivili fl-Unjoni Ewropea u lil hinn minnha ntaqgħu b'mod pożittiv mill-istituzzjonijiet l-oħra tal-UE.

1.2 Rakkomandazzjonijiet

1.2.1 Il-KESE huwa tal-fehma li s-segwitu u l-implimentazzjoni tad-deċiżjonijiet ta' Rio+20 għandhom isiru bl-involvement u l-partecipazzjoni tas-soċjetà ċivili. Huwa jilqa' għalhekk l-isforzi kollha tal-istituzzjonijiet l-oħra f'din id-direzzjoni. Hekk kif għamel qabel il-konferenza ta' Rio+20, il-KESE ser ikompli jappoġġja d-dialogu tas-soċjetà ċivili dwar il-kwistjonijiet

marbuta mas-sostenibbiltà, anki billi jinvolvi l-organizzazzjonijiet u n-netwerks Ewropej tas-soċjetà ċivili u l-kunsilli nazzjonali, ekonomiċi, soċjali u tas-sostenibbiltà.

1.2.2 Il-KESE ser jikkontribwixxi b'mod attiv fl-iżvilupp tal-għanijiet globali tas-sostenibbiltà billi, kif għamel qabel il-konferenza ta' Rio+20, ikompli jippromovi d-dialogu tas-soċjetà ċivili fl-UE iżda anki mal-imsieħba soċjali barra l-UE. Huwa ser jaħdem b'mod partikolari biex jinvolvi minn naha l-atturi involuti fil-proċess tas-sostenibbiltà u min-naha l-oħra l-atturi tal-proċess tal-Għanijiet ta' Żvilupp tal-Millennju. Barra minn hekk, permezz tal-esperjenza u l-kompożizzjoni tiegħu l-KESE jista' jagħti kontribut fit-tfassil konkret tal-ekonomija ekoloġika, inkluż id-dimensjoni soċjali u d-drittijiet ta' parteċipazzjoni tas-soċjetà ċivili fil-livell globali.

1.2.3 Il-KESE jilqa' l-konklużjonijiet tal-Kunsill tal-25 ta' Ottubru 2012 dwar il-konferenza Rio+20, li jhabbru l-miżuri ta' segwitu ambizzjużi ta' Rio+20 li għandhom isehhu permezz tal-Istrateġija Ewropa 2020 u l-Istrateġija tal-Iżvilupp Sostenibbli tal-UE kif ukoll ir-reviżjoni li thabbret tal-Istrateġija tal-Iżvilupp Sostenibbli tal-UE. Il-KESE jqis li hemm bżonn dibattut wiesa' tas-soċjetà ċivili dwar l-iżvilupp sostenibbli fl-UE u ser ikompli jippromovih fil-hidma futura tiegħu.

2. Il-kontribut tal-KESE fil-konferenza Rio+20

2.1 Fl-opinjoni tiegħu tat-22 ta' Settembru 2011 dwar il-Komunikazzjoni mill-Kummissjoni intitolata “Rio+20: lejn l-ekonomija ekoloġika u governanza aħjar” (CESE 1386/2011) ⁽¹⁾, il-KESE ppreżenta l-ideat tiegħu dwar it-temi skedati għall-konferenza Rio+20 fil-proċess tat-tehid tad-deċiżjonijiet kif

⁽¹⁾ ĠU C 376, 22.12.2011, p. 102-109.

ukoll adotta pjan ta' azzjoni għall-perjodu sal-konferenza Rio+20. L-għan kien li jippromovi b'mod partikolari d-djalogu tas-soċjetà ċivili dwar it-temi ta' Rio kemm fl-Ewropa kif ukoll lil hinn minnha. L-għan ta' din l-opinjoni huwa li fid-dawl tat-talbiet tal-KESE tagħti rendikont tal-konferenza ta' Rio+20 u tippreżenta prospettivi ta' segwitu.

2.2 Fir-rigward tal-konferenza ta' Rio+20 il-KESE segwa approċċ fuq żewġ binarji.

2.2.1 Fil-livell Ewropew, il-KESE, abbażi tal-opinjoni tiegħu li giet adottata f'Settembru 2011, fittex djalogu soċjali mal-organizzazzjonijiet u n-networks Ewropej tas-soċjetà ċivili u b'mod partikolari fi Frar 2012 meta organizza konferenza kbira tas-soċjetà ċivili. Din il-konferenza wasslet għall-adozzjoni ta' bosta talbiet prinċipali lin-negozjaturi ta' Rio li wara ġew adottati mill-KESE f'forma ta' Opinjonijiet intitolata "Il-pożizzjoni tal-KESE dwar it-thejija tal-Konferenza tan-Nazzjonijiet Uniti dwar l-Iżvilupp Sostenibbli" (Rio+20) (CESE 486/2012) ⁽²⁾ eżatt qabel ma l-Kunsill tal-UE stabbilixxa n-negozjati f'Marzu 2012. Permezz ta' dan, il-KESE qeda l-funzjoni tiegħu ta' medjatur bejn is-soċjetà ċivili Ewropea u l-istituzzjonijiet tal-UE.

2.2.2 Fl-istess waqt il-KESE ddiskuta t-temi ta' Rio b'mod bilaterali mal-imsieħba istituzzjonali tiegħu b'mod partikolari fil-Brażil, iċ-Ċina u r-Russja. Matul laqgħa multilaterali f'Mejju 2012 intlaħaq ftehim dwar punti ewlenin komuni li wara, matul il-konferenza ta' Rio, servew ta' bażi għad-djalogu tas-soċjetà ċivili mar-rappreżentanti ta' pajjiżi oħra.

2.3 Il-KESE pparteċipa b'mod attiv fil-konferenza ta' Rio+20 billi organizza tliet attivitajiet popolari, żewġ djalogi organizzati mal-Kunsill tal-Brażil għall-Iżvilupp Ekonomiku u Soċjali dwar kwistjonijiet ta' sostenibbiltà mar-rappreżentanti tas-soċjetà ċivili tal-Brażil u iehor mal-Istati BRIC u avveniment dwar il-mudelli tal-parteeċipazzjoni tas-soċjetà ċivili fil-paviljun tal-UE bil-parteeċipazzjoni tal-President tal-Kummissjoni Ewropea. Matul il-konferenza Rio+20, il-membri tad-delegazzjoni tal-KESE ffurmaw parti integrali tad-delegazzjoni tal-UE fejn nibtet ix-xewqa ta' kooperazzjoni interistituzzjonali msahha anki fir-rigward tas-segwitu ta' Rio.

3. L-evalwazzjoni tal-KESE tal-konferenza Rio+20

3.1 Il-KESE jqis li d-dokument finali tal-konferenza tan-NU dwar l-Iżvilupp Sostenibbli li saret din is-sena f'Rio de Janeiro (il-konferenza Rio+20) "Il-futur li rridu" jiddokumenta l-impenn globali favur l-iżvilupp sostenibbli fid-dimensjoni ekoloġika, soċjali u ekonomika tiegħu. Il-KESE jiddispaċih madanakollu li

r-riżultat tan-negozjati b'mod ġenerali huma inqas vinkolanti milli xtaqu kemm is-soċjetà ċivili kif ukoll il-KESE. Ma gietx ikkunsidrata biżżejjed b'mod partikolari l-urġenza tas-sitwazzjoni ta' kriżi li tinsab fiha l-pjaneta tagħna. Il-KESE jiddispaċih li d-dokument finali ma jsemmix il-piż massimu li qed iġġorr il-pjaneta tagħna.

3.2 Fl-istess waqt il-konferenza Rio+20 holqot mobilizzazzjoni mifruxa tas-soċjetà ċivili li tmur lil hinn minn dak li ġie n-negozjat fil-livell politiku. B'segwitu ta' Rio, huwa importanti li din il-mobilizzazzjoni tkompli tintuża sabiex nippromovu u nkomplu nagħtu għamla lill-proċessi li bdew f'Rio. Il-konferenza ta' Rio ma kinitx biss laqgħa tal-mexxejja politiki iżda post fejn iltaqgħu nies b'rieda u kreattività li jew qed jitolbu bla heda għal bidla paradigmatica fl-azzjoni ekonomika tagħna jew iniedu bosta inizjattivi konkreti għal rikostruzzjoni.

3.3 Madanakollu d-dokument finali fih ukoll bosta elementi li tista' tibni fuqhom l-UE. Nistgħu nsemmu b'mod partikolari l-ftehim globali dwar ekonomija ekoloġika bħala strument importanti tal-iżvilupp sostenibbli, il-kunsiderazzjoni tad-dimensjoni soċjali u l-ftehim dwar proċess li għandu jwassal għal għanijiet globali tas-sostenibbiltà b'koordinazzjoni mal-Għanijiet ta' Żvilupp tal-Millennju.

3.4 Fid-dawl tal-kwistjonijiet ċentrali ta' thassib tal-KESE fit-thejija għall-konferenza Rio+20, jistgħu jsiru dawn l-istqarrijiet fir-rigward tad-dokument finali:

3.4.1 Prijorità kbira tal-KESE għal Rio+20 kienet il-ġlieda kontra l-faqar. Il-Kumitat sahaq favur l-aċċess għal biżżejjed ikel, ilma nadif u enerġija sostenibbli. Dan il-qasam jaqdi rwol importanti fid-dokument finali minkejja li f'għajnejn hafna l-kwistjonijiet tal-finanzjament ma ġewx kjarifikati biżżejjed. Id-dokument sahaq mill-ġdid fuq l-Għanijiet ta' Żvilupp tal-Millennju u l-impenni li ttiehdu f'dan ir-rigward. Il-Kumitat jiddispaċih madanakollu min-nuqqas ta' enfasi fuq id-drittijiet tan-nisa.

3.4.2 Prijorità oħra tal-KESE għal Rio+20 kienet id-dimensjoni soċjali tal-bidla. Il-KESE talab tranżizzjoni ġusta lejn ekonomija iktar sostenibbli u jilqa' l-fatt li din issemmiet għall-ewwel darba f'test tan-NU. Il-KESE jiġbed l-attenzjoni wkoll lejn dawn l-elementi tad-dokument finali: ir-rikonoxximent tal-imsieħba soċjali u b'mod partikolari l-haddiema bħala dawk li qed jaġixxu b'mod attiv għall-bidla, l-afermazzjoni tal-hidma tajba, l-ugwaljanza bejn is-sessi, ir-rikonoxximent tal-edukazzjoni u t-taħriġ.

(2) ĠU C 143, 22.5.2012 p. 39-42.

3.4.3 Fil-perjodu ta' qabel il-konferenza u anki matul Rio+20 stess, il-KESE enfasizza kemm-il darba l-bżonn tal-partecipazzjoni effettiva tas-soċjetà ċivili. It-test ta' Rio fiha xi żviluppi pożittivi f'dan ir-rigward. Il-KESE xtaq madanakollu konkretizzazzjoni tal-istqarrijiet ġenerali bħall-pereżempju l-integrazzjoni ta' fora ta' bosta partijiet interessati bħall-kunsilli ekonomiċi u soċjali fl-iżvilupp tal-politiki nazzjonali dwar l-ekonomija sostenibbli. Fir-rigward ta' talba aħjar li ressaq il-KESE dwar il-kwistjonijiet ta' gvernanza, jiġifieri l-introduzzjoni ta' medjatur għall-ġenerazzjonijiet futuri sabiex jiġu kkunsidrati l-perspettivi fuq perjodu twil li hemm bżonn għall-politiki tas-sostenibbiltà, il-konferenza talbet lis-segretarju ġenerali tan-NU jwettaq analiżi oħra.

3.4.4 Fid-dawl tat-talbiet prinċipali tiegħu, il-KESE jilqa' l-ftehim dwar qafas ta' għaxar snin għall-konsum u t-tendenzi ta' produzzjoni sostenibbli, ir-referenza għall-prinċipju tal-harsien tar-riżorsi, l-aħbar li l-PDG għandu jiġu akkumpanjat minn indikaturi oħra u r-rikonoxximent tar-rwol tal-intrapriżi.

4. Segwitu ta' Rio+20 fil-livell tan-Nazzjonijiet Uniti u l-Unjoni Ewropea

4.1 Il-KESE huwa konvint li s-suċċess tal-konferenza Rio+20 ser jidher meta jiġu implimentanti d-deċiżjonijiet ta' Rio u l-proċessi li nediet il-konferenza. Il-KESE huwa tal-fehma li dan għandu jsir bl-involvement u l-partecipazzjoni attiva tas-soċjetà ċivili.

4.2 Fil-bidu tal-Assemblea Ġenerali tan-NU ta' din is-sena li saret f'New York, bdew ukoll il-proċessi għat-twaqqif ta' forum politiku ta' livell għoli dwar l-integrazzjoni tat-tliet dimensjonijiet tal-iżvilupp sostenibbli u d-definizzjoni tal-ghanijiet globali tas-sostenibbiltà. Fil-fehma tal-KESE jehtieg li jiġi rrimarkat li l-involvement tas-soċjetà ċivili f'dawn il-proċessi, minkejja l-istqarrijiet pożittivi fil-konferenza Rio+20, fid-dokument finali ma jissemmix b'mod sodisfacenti.

4.3 Fir-rigward tal-formulazzjoni tal-ghanijiet tas-sostenibbiltà, l-attenzjoni attwalment qed tinghata lill-kwistjonijiet proċedurali mhux biss dawk relatati mal-possibbiltajiet ta' partecipazzjoni tas-soċjetà ċivili iżda mar-rabta bejn il-proċess li diġà tnieda tal-aġenda tal-iżvilupp wara l-2015 u l-proċess il-ġdid tal-ghanijiet tas-sostenibbiltà. Id-dokument finali tal-konferenza Rio+20 jikkonferma dwar il-bżonn ta' rabta bejn iż-żewġ proċessi, madanakollu l-atturi kkonċernati minn kull naħa għadhom fi proċess ta' ricerka.

4.4 FLulju 2012, il-KESE kien diġà organizza avveniment importanti tas-soċjetà ċivili sabiex iwassal ir-riżultati ta' Rio fi Brussell. Dan wera biċ-ċar li l-iżvilupp tal-ghanijiet tas-sostenibbiltà huwa tema prijoritarja tas-segwitu ta' Rio li tirrikjedi d-

dibattitu tas-soċjetà ċivili. Harget ċara wkoll it-talba tal-partecipanti li mill-bidu jmxexx flimkien il-proċess tad-definizzjoni tal-ghanijiet tas-sostenibbiltà u r-reviżjoni tal-ghanijiet ta' Żvilupp tal-Millennju sabiex tkun tista' titfassal agenda komprensiva ta' żvilupp għall-wara l-2015. Barra minn hekk, matul dan l-avveniment, kif ġara l-attivitajiet oħra ta' segwitu ta' Rio tas-soċjetà, giet enfasizzata repetutament li hawnhekk fl-UE għandna naghmlu dak li tlabna li jsir f'Rio. Il-KESE jinsab konvint mill-bżonn li jiġi verifikat jekk l-istrategji fundamentali tal-UE jikkorrispondux mat-talbiet tal-UE f'Rio+20 kemm fil-każ tad-dimensjoni tas-sostenibbiltà tal-Istrategġija Ewropa 2020 kif ukoll tal-Istrategġija tal-UE tas-Sostenibbiltà.

4.5 Fid-diskussjonijiet interistituzzjonali li organizza l-KESE wara l-konferenza Rio+20 harġu fid-dieher ir-rieda għall-koooperazzjoni u l-involvement tas-soċjetà ċivili.

4.6 Il-KESE jilqa' bi pjaċir il-konsultazzjoni li organizza l-Kummissjoni fuq l-internet fi thejġija għal komunikazzjoni prevista għar-Rebbiegha 2013 dwar il-miżuri ta' segwitu ta' Rio+20 u ser jorganizza avvenimenti kongunti li jikkomplementaw din l-azzjoni. Fir-Rebbiegha 2013 mistennja wkoll il-Komunikazzjoni tal-Kummissjoni dwar l-aġenda tal-iżvilupp wara l-2015. Il-KESE bhalissa qed ihejji opinjoni dwar din it-tema kumplessa. Skont il-Kummissarju responsabbli, l-aspetti ambjentali ta' Rio jehtieg li jiġu implimentati fil-qafas tas-Seba' Programm ta' Azzjoni Ambjentali li mistenni jiġi ppubblikat qabel l-aħhar tas-sena.

4.7 Il-KESE jilqa' l-konkluzjonijiet tal-Kunsill tal-Unjoni Ewropea tal-25 ta' Ottubru 2012 dwar Rio+20 b'mod partikolari l-enfasi fuq il-bżonn tal-partecipazzjoni tas-soċjetà ċivili. Il-KESE jilqa' wkoll it-thabbira ta' miżuri ta' segwitu ambizzjużi ta' Rio+20 li għandhom jitwettqu fil-qafas tal-Istrategġija Ewropa 2020 u l-Istrategġija tas-Sostenibbiltà tal-UE. Dwar l-Istrategġija tas-Sostenibbiltà, il-KESE jinnota b'sodisfazzjon li din għandha tiġi riveduta fid-dawl tar-riżultati ta' Rio. Din kienet talba li ressaq il-KESE fl-opinjoni tiegħu tal-21 ta' Settembru 2011.

5. Ir-rwol tal-KESE fil-proċess ta' wara Rio

5.1 Il-partecipazzjoni attiva tal-KESE fil-proċess ta' segwitu tal-konferenza Rio+20 talbuha kemm l-atturi tas-soċjetà ċivili kif ukoll istituzzjonijiet oħra tal-UE.

5.2 Hawnhekk il-KESE jista' jagħti kontribut importanti billi jibqa' post li fi hdanu jsehh dibattitu soċjali dwar il-kwistjonijiet tas-sostenibbiltà u medjatur bejn is-soċjetà ċivili u l-istituzzjonijiet tal-UE bl-involvement ukoll tal-organizzazzjonijiet u n-netwerks Ewropej tas-soċjetà ċivili kif ukoll il-kunsilli ekonomiċi u soċjali nazzjonali u l-kunsilli tas-sostenibbiltà.

5.3 Mill-esperjenza tiegħu, il-KESE jista' jagħti kontribut partikolari wkoll lill-kwistjonijiet tal-istruttura tal-partecipazzjoni tas-soċjetà ċivili li tirrikjedi pereżempju drittijiet konkreti ta' informazzjoni, konsultazzjoni u l-ipproċessar.

5.4 Il-KESE huwa l-unika istituzzjoni tal-UE li waqqaf korp speċifiku tal-iżvilupp sostenibbli b'mod li dan iqis in-natura trasversali tat-tema. Issa wara Rio dan huwa iktar opportun minn qatt qabel. Fir-rigward tal-ekonomija ekoloġika, il-KESE, grazzi għall-kompożizzjoni tiegħu, jista' jressaq proposti konkreti dwar il-kundizzjonijiet qafas li jridu jinholqu għal dan il-ghan. B'mod partikolari l-KESE jista' jagħti kontribut ukoll sabiex jikkonkretizza d-dimensjoni soċjali tal-iżvilupp

sostenibbli billi jelabora proposti operattivi għal tranżizzjoni ġusta lejn żvilupp sostenibbli. Qasam tal-proċess ta' segwitu li jitlob il-kontribut urġenti tal-KESE huwa t-tfassil tal-ghanijiet globali tal-sostenibbiltà. Il-KESE, kif għamel qabel il-konferenza ta' Rio+20, jista' jaqdi rwol importanti fil-promozzjoni tad-djalogu tas-soċjetà ċivili fl-UE iżda anki mal-imsiehba soċjali tiegħu barra l-UE.

5.5 Il-KESE jqis li huwa neċessarju dibattitu wiesa' tas-soċjetà ċivili dwar l-iżvilupp sostenibbli fl-UE u ser ikompli jippromovih fil-hidma futura tiegħu, b'mod partikolari fir-rigward tal-aspetti relatati ma' Rio tal-Istrateġija Ewropa 2020 u r-reviżjoni tal-istrateġija tas-sostenibbiltà tal-UE.

Brussell, 13 ta' Diċembru 2012.

Il-President
tal-Kumitat Ekonomiku u Soċjali Ewropew
Staffan NILSSON
